

1999 లో నా నా జాతి సమితి

రచయిత :

తోలేటి గంగాధరము, ఎం. ఏ.

[భవిష్యపురాణం వ్రాసిన వ్యాసుని పంతులికి చెందిన జి. యల్. యమ్ గారు 'ఇండియన్ ఫినాన్సు' ద్వారా క్రీ. శ. 1999 లో యూరపు యాత్రచేసి ఆప్పటి తన యాత్రావివరాల్ని ఒక గ్రంథంగా ఇంగ్లీషులో వ్రాయగా అందుండి నా నా జాతి సమితిని గూర్చిన ప్రకరణాన్ని ఎత్తి తెనిగించి ఇప్పుడు ప్రచురిస్తున్నాను. వ్యాసులు వ్రాసిన భవిష్యపురాణాన్ని నమ్మినా నమ్మకపోయినా ఈ వ్యాసాన్ని మాత్రం నమ్మి తీరాలని పాఠకుల్ని కోరుతున్నాను.]

ఈ వేళ శుక్రవారం. నేను జనీవావచ్చి ఈ వేళకి సరిగ్గా వారమైంది. చూడవలసినవన్నీ చూశాను. ఇక వెళ్ళిపోదామనుకుంటూ వుండగా ఇచట పూర్వకాలంలో వుండిన నానా జాతి సమితిని గూర్చి హాతాత్తుగ నాకు జ్ఞాపకం వచ్చింది. పూర్వకాలంలో ఇక్కడ నానా జాతి సమితి అనేసభ ఒకటి సమావేశం అవుతూ వుండేదనీ, వివిధ దేశాల ప్రతినిధులు ఆ సమావేశానికి వస్తూ వుండేవారనీ, వాళ్లు కూడబలుక్కుని శాంతిని యుద్ధాన్ని రెంటినీ ఒకే ఛాటీమీద నిలిపేవారనీ నేను విని ఉన్నాను. జాతి సమితికి స్విడ్జర్లాండులోని జనీవా ప్రధాన కార్యస్థానం చెయ్యడానికి కారణాలు రెండనీ, అందులో మొదటిది స్విడ్జర్లాండు సముద్రతీరాన్ని లేకపోయినా నేవల్ దీ జార్జ్ మెంటు అవలంబించడం చేతనున్నూ, రెండోది యూరపులో కల్లా స్విడ్జర్లాండులో మంచి భోజన హోటల్లు (మదరాసులో లయోలా కాలేజీ హోస్టలును మించేవి) వుండడం చేతననిన్నీ నా చిన్నతనంలో ఏదో పాచక పుస్తకంలో చదివి ఉన్నాను. ఆ పుస్తకంలోనే

ఇచటికి ఆరోజుల్లో ఇండియా దేశాన్నుంచి కొందరు రాజులు మహారాజులు ప్రతీసంవత్సరం వచ్చేవారనీ వారితో బాటు ఇండియా ఆఫీసు (ఎర్ర గూడెం తాలూకా ఆఫీసు కొవ్వూరులో ఉన్నట్లు ఈ ఇండియా ఆఫీసు లండన్ లో వుండేది) నుంచి ఉద్యోగులు వచ్చేవారనీ, వారు ఆ సమితిలో ఇండియా ప్రతినిధులుగా చటికి లబడేవారనీ చదివినట్లు చూచాయగా జ్ఞాపకం వుంది. కాబట్టి ఏలయితే ఆ సంస్థను చూడాలని నాకు కుతూహలం వుట్టింది.

ఆ పూర్వోపున్న యాత్రికుల ఏజెంట్లను, మా హోటలు మేనేజరును, బీచ్ పోలీసును జాతి సమితి కార్యస్థానం ఎక్కడని విచారించాను. అల్లాంటిది ఒకటి ఆ పూర్లో వున్నట్లే తాము విని ఉండలేదని వాళ్లు అన్నారు. ఆ పూరి పెద్దట్లో కొందర్ని విచారించగా అందులో ఒకరు నాకు కార్వీన్ మహేశయని సమాధి మందిరానికి, మఱి ఒకరు అర్మీ యాలాజికల్ మ్యూజియముకు, వేరొకరు అచటి బంతు ప్రదర్శనశాలకు దారచూపి

చారు. విజయవాడలో విజయేశ్వరాలయం ఎక్కడవుందో కూడా తెలియకుండా వుండేవారు ఎంతమందిలేరు? కాని జనీవాలో జాతిసమితి కార్యస్థానాన్ని నేను యాదృచ్ఛకంగా కనుక్కోకలిగాను. దాని విషయమై నేను విచారించినవారిలో ఒక టాక్సీడ్రైవరు కూడా ఉన్నాడు. అతను కొన్ని ఏళ్ళక్రితం ఆ పేరు ఉన్నమందిరం ఒకటి చూచివున్నానని చెప్పినాడు. దానితో నాకు కొంత ధైర్యం కలిగింది. అతనూ నేనూ కార్లోపడి వీధుల వెంట తిరగడం ప్రారంభించాం. తిప్పితిప్పి అతను నన్నో మందిరం దగ్గరికి తీసుకువచ్చాడు.

ఆ మందిరానికి ఓపాత సైన్ బోర్డు వుంది. నాకు కొంచెం శిలాశాసనాలు, రాగిశాసనాలు చదివే విషయంలో ప్రవేశం వుంది కాబట్టి ఆ బోర్డుమీద వ్రాసివున్న అక్షరాలు కొంత కష్టంమీద చదవకలిగాను. ఎంతకష్టపడినా అసలు చదవకలిగినందుకు చాలా సంతోషించాను. 'నానా జాతిసమితి - లోనికి వచ్చుటకు మార్గము ప్రక్కనందులో మంగలిషాపు దగ్గరనుంచి కలదు.' అని ఆ బోర్డు మీది అక్షరాలను చదవకలిగాను.

శాసనపరిశోధకునకు ఒక క్రొత్త విషయం కనిపిస్తే ఎంతగా సంతోషిస్తాడో అంతకంటే హెచ్చుగానే నేను ఆసమయంలో సంతోషించాను. ప్రక్కనందులోని మంగలిషాపు దగ్గరకు వెళ్లి అచటగల చీడిలు ఎక్కి నేను జాతిసమితి ద్వారం ఎదట నిలబడి తలుపుమీద కొట్టి, గంటవాయిం చీ చాలాసేపు శబ్దం చేశాను. తుదకు ఒక వృద్ధుడు వచ్చి ద్వారం తెరిచాడు. నేను ఎందుకు వచ్చేనో తెలిసికోడానికి అతను కుతూహలపడ్డాడు. దానిపై నేను అతనికి నారాకకుకారణం చెప్పేను. అతనికి చాలా ఆశ్చర్యం వేసింది. ఎవరో ఒక రాజు

హిందూ దేశాన్నుంచి అప్పడప్పుడు వస్తూవుంటాడనీ, అతను తప్పితే ఇంకెవరూ జాతిసమితి మందిరాన్ని చూడడానికై నా రారసీ చెప్పేడు. జాతిసమితి మందిరం మన జమీందారుల కోటల్లాగ శికస్తుపడిపోతోంది. ఆ మందిరం ఒక పెద్ద చీకటికోణంగా వుంది. ఎక్కడచూసినా దుమ్ముదూగర వీనిలో కాలు పెట్టడానికి శక్యం లేకుండా వుంది.

ఆ వృద్ధుణ్ణి మీకు ఇచ్చట ఏమి ఉద్యోగమండి అని అడిగేను. దానికి అతను జాతిసమితికి తాను సెక్రటరీ జనరల్ ననీ కాని ఇప్పుడు జాతిసమితి పనిచేయడం లేనందున తన్ను సంరక్షకుడు అని పిలుస్తున్నారనీ చెప్పేరు. అతను పుట్టుకచేత రమ్యా జాతివాడు. పెరుగ్వలో బాలీవియా తరపున, బాలీవియాలో పెరుగ్వ తరపున, లిథునియాలో యెస్థోనియా తరపున, జెకోస్లావాకియాలో మంచూకోలి రపున, ఐర్లండులో ఇంగ్లండు తరపున యంబాశడరు గా వుండివుండి నానా జాతులనడుమ వర్తించి వర్తించి పూర్తిగా అంతర్జాతీయ మహావ్యక్తి అయి అతను జాతిసమితికి సెక్రటరీ జనరల్ అయినట్లు అతని సంభాషణవల్ల నేను తెలుసుకున్నాను.

లోగడ యంబాశడర్ మహాశయుడున్నా కొంతకాలం జాతిసమితి కార్యదర్శి మహాశయుడున్నా ప్రస్తుతం దాని సంరక్షకుడున్న ఐన అతను ఇంకా చెప్పడం ప్రారంభించాడు :

'సమితిపని ఇప్పుడు బాగాలేదు. రాజకీయంగాను, ఆర్థికంగాను, నైతికంగాను, ఇంకా ఇతర రీతులగాను ఇది దిగతీతలో వుంది. మొదటలో జపాన్ దీన్ని వదిలేసింది. దానికి అమెరికాలో జపాన్ ద్వేషం ప్రబలడమే కారణం అని అనుకుంటాను. ఇంతలో జర్మనీలో హీల్ హిట్లర్ అనే మహానాయ

కుడు ఒకడు బయలుదేరేడు. వానికి జనరల్ బోరింగు అనేవాడు సహాయంఅయ్యాడు. నూతులికేకాకుండా దేశాలికికూడా ఆ బోరింగు బోరింగులు దింపడంచేత మిగిలినదేశాలవారు బేజారెత్తిపోయారు. సమకాలికచరిత్రకారులు వ్రాసినదాన్నిబట్టిచూస్తే ఆ రోజుల్లో ఛార్లీచాప్లిన్ అనే ఒక సినిమానటుకుడువుండేవాడనీ, హిట్లర్ మిసాలు అతని మిసాలూవుండేవనీ, తన మిసాలూంటివి తన దేశంలో మరిఒకళ్ళికి ఉండడం తన దేశంవాళ్ళు చూడకూడదనీ, ఆకారణంచేత చాప్లిన్ నటించిన ఫిల్ములను తన దేశంలోకి రానీయకుండా హిట్లరు చేశాడనీ, ఇట్లాచేయడం జాతినమితికి ఇష్టంలేకపోయిందనీ, దాంతో అతను ఈసమితిని వదిలేసి పోయాడనీ తెలుస్తోంది.

అదీకాక ఈ సమితివాళ్ళు కొన్ని సంధిపత్రాలు నూరాలన్నారనీ, దానికి హిట్లర్ (అయ్యడు కాబట్టి ఇట్లాపిలుద్దాం) ఒప్పుకోలేదనీ తెలుస్తోంది. తన దేశం ఆయుధసృకారంచేయడంవల్ల ఇతర దేశాల్లో ఆయుధవిసర్జనం జరగడంనులభమని అతను నమ్మినాడు. ఇతర దేశాలవాళ్ళకూడా ఇది నిజమని ఒప్పుకున్నారు. యుద్ధంవల్ల కాని శాంతిరాదనీ, జాతినమితి మొదలు సమస్తం ఒకసారి కూలిపోతే కాని వునర్నిర్మాణంనాగదనీ అతను చెబుతూ వచ్చాడు. ఏమైనా కొంతకాలానికి అతనికి తిరిగి సమితిలోచేరాలని కుతూహలం కలిగిందనీ, ఈచేరడం అందులో శాశ్వతంగా వుండిపోడానికికాకుండా అందరితోకలిసి సమానస్థాయిలో జాతినమితినుంచి లేచిపోడానికనీ తేలింది. కాని జర్మనీ జాతినమితిలో తిరిగి చేరడానికి ప్రాన్ను ఒప్పుకోలేదు.

ఇది ఇల్లాండగా ఫులిమీద ఫుట్రగా ఇటలీలో సీనర్ బెనిటోమూస్సోని (ఇతన్నే మా

కరోని అనికూడా అనేవారు) బయలుదేరి ఆఫ్రికాలో గొరిల్లాయుద్ధంచేసి ఆకాశంమీంచి బాంబులువేసి, విషవాయువులువదిలి నాగరికతను అంటువ్యాధిలా వ్యాపింపచేయడానికి పూనుకున్నాడు. జాతినమితివారు అతన్ని నెమ్మదిగా చుఱుకు చూపనున్నారు. కాని అతను చుఱుగ్గా నెమ్మదిపడాలని వుద్దేశించి జాతినమితిలో వుండి లేకపోయినాడు. ఈలోగా శాంక్షన్లు అనే ఒకజాతికూరీగలు ఏవోబయలుదేరాయట. వాటిని ఇటలీమీదికి విసరాలని జాతినమితిప్రయత్నిస్తే ప్రాంసు వానిని ఆ దేశంమీదికి పంపడం ఉపసంహరించి జర్మనీ దేశంమీదికి పంపాలనికోరింది. ఇది ఇంగ్లండుకి ఇష్టంలేకపోయింది. కాని ఇష్టంలేనట్లు చెప్పడం ఇష్టంలేక జర్మనీప్రాంసులమధ్య అయి మాయి గారిడిచేసి తాడులేకుండా బొంగరంటిప్పి, బొంగరంలేకుండా తాడుచుట్టి ఇంగ్లండు తాడుభాగోతం ఆడింది.

ఆరోజుల్లో ఇంగ్లండు విదేశాంగమంత్రి గొప్ప మేధావి అని తెలుస్తోంది. అతని పేరు సర్ శామ్యూల్ ఈడెను. విదేశాంగమంత్రి త్వంవహించేసరికి అతను మిక్కిలి వృద్ధుడో, మిక్కిలి యువకుడో అయివుంటాడు. రెండుమాత్రం అయివుండడం కల్ల. నడిమివయస్సులోకూడా వుండివుండడనే చెప్పుకోవాలి. తాడుభాగోతంఆడింది ఈ మొసగాడే. ఈ భాగోతం చూడలేక ప్రాన్ను నెమ్మదిగా జాతినమితినుండి ఒత్తిగిలింది.

అందుతో ఈజాతినమితి మందిరంలో గుట్టలు గుట్టలుగా పడిఉన్న కలక్టెవ్ సెక్యూరిటీ అనేది అంతా ఒక్కసారి లుంగచుట్టుకుని ఇంగ్లండుమీదపడింది. అప్పుడు జాతినమితికి పెడతోలగివున్న దేశాలన్నీ మాండటరీవలసరాజ్యాల్ని తమకుతిరిగి ఇచ్చడంకాని ఇంగ్లీషు

వారి వలసరాజ్యాన్ని మాండేటర్ రాజ్యాలుగా మార్చడంకాని చేయాలని కోరాయి. ఇది ఇంగ్లండుకు పట్టలేదు. జాతీయమితినివదిలి పోరానికి నిశ్చయించింది. బ్రిటీష్ వార్తా పత్రికా నిర్వాహకుల్లో శ్రేష్ఠుడైన బీవర్ గార్విస్ అనే ఆయన ఇంగ్లండుయొక్క ఈ నిశ్చయాన్ని చాలాపోగిడి పత్రికల్ని ఆవిషయంతో నింపేశాడు.

ఇప్పుడు జాతీయమితిలో గౌరవసభ్యదేశాలునూత్రం ఉన్నాయి. ఆ గౌరవసభ్యదేశాలయినా మూడుమాత్రమే. అవి ఏవి అంటే: 1. అబిసీనియా, 2. మెక్సికో, 3. మాంటీ కార్లో. మిగిలిన సభ్యదేశాలన్నీ క్రమక్రమంగా జాతీయమితిలోనుంచి విరమించుకున్నాయి. ఇప్పుడు మిగిలిఉన్న ఈ మూడు సభ్యదేశాలయినా సమితికి డెలిగేట్లను కాని, ప్రతినిధుల్ని కాని, తుదకు సలహాదార్లని కాని పంపడం మానుకున్నాయి.

జాతీయమితి ఆర్థికపరిస్థితులు కూడా ఏమీ బాగాలేవు. యుద్ధంమూలాలని, శాంతిమూలాలని జాతీయమితికి నష్టమే కలుగుతోంది. పైగా శాంక్షన్లు అనే తూరీగలు ప్రబలి చాలా అరిష్టంకలిగిస్తున్నాయి. మీరు మిక్కిలి అంతర్జాతీయముఖాలనీ, ఋణపరిష్కారములనీ, ఋణతీరనకరములనీ ఎప్పుడూ బహుశోభ్యమే వినబడుతుంది. రిపరేషన్లు పూర్తిగా చెల్లంపబడితేకాని ఈ జాతీయమితి మందిరానికి మరాఘ్యత్తులు చేయడానికై నాతోకలేవడంలేదు. కొన్ని దేశాలు ఏదై ఏండ్లుగా తాము కట్టవలసివున్న ఋణాలను కట్టడమేలేదు. కొన్నికొన్ని దేశాలు ఏదో నామకార్థం పంపుతూవచ్చేవి. ఇప్పుడు అవికూడా నిలిచిపోయాయి. అంటూ అతను దైన్యంచేత దీర్ఘమైన ఒకనిట్టూర్పు వదిలాడు.

జాతీయమితి చరిత్రను యావత్తు నాకు విదానంగా చెప్పినందుకు సమితిసంరక్షకునికి కృతజ్ఞతాపూర్వకవందనాలు అర్పించాను. తర్వాత ఇండియాకు ప్రస్తుతంలో జాతీయమితి తోగల సంబంధాన్నిగూర్చి తెలపవలసిందిగా అతన్ని కోరాను. జాతీయమితి ఇండియా సంబంధం అనేసరికల్లా అంతవరకూ తుమ్మలముసుగులో ప్రొద్దుకూకిన మాదిరిగావున్న అతనిముఖంలో కార్తికపూర్ణిమనాటి కాంతి కలిగింది. ముసలివాడికికూడా యావనోత్సాహం కలిగింది. సగత్రోషం తోచికిసలాడే కంఠస్వరంతో ఇట్లా చెప్పడానికి ప్రారంభించాడు: 'ఇంతచెప్పికూడా ఇండియావిషయం చెప్పడం మరిచిపోయినందుకు మీరు నన్ను మన్నించాలి. ఇండియాదేశం ఒక్కటే ఇప్పటికికూడా జాతీయమితిలోవున్న యాక్టివ్ మెంబరు. దానికి జాతీయమితి అంటే ఉన్న అభిమానాన్ని అంతా కార్యరూపంగా చూపుతుంది. ప్రపంచంలో చేసుకునే కంట్రాక్టులన్నీ మాటపోల్లుపోకుండా నిలుపుకునే దేశం ఒక్కయిండియాదేశమే అని అందరూ ఒప్పుకున్నారు. ఈ జాతీయమితి నిర్వహణానికి ఈయవలసిన ఏడాదికంట్రీబ్యూషన్ ఇండియా క్రమంతప్పకుండా ఇప్పటికికూడా ఇస్తోవుంది. ఆదేశపు ప్రతినిధి ఏటూ తప్పకుండా వచ్చిపోతూవుంటాడు. అతనిపేరు నాకు సరిగా జ్ఞాపకంలేదు. బహుశా జంబూమహారాజు అయివుంటాడు. అతడు జనీవాకు పెద్దపరివారంతో వస్తాడు. ఇచ్చటి ఇంటర్నేషనల్ హోటలులో 125 గదులు తనకోసం రిజర్వుచేయించుకొంటాడు. ఆ హోటల్ యొక్క బాల్ రూము రెండునెల్లవరకూ తానే కంట్రాక్టువుచ్చుకుంటాడు. అవసరం అయితే ఆ కంట్రాక్టు పొడిగించుకోవడానికి మరతుకూడా ఆ మహా

రాజు ఉంచుకుంటాడు. అతని జలతారులల పాగానిగూర్చి, చెమికిపనిచేసిన చొక్కాలను గూర్చి ఆరోజుల్లో స్విడ్జర్లాండులో వింత వింతగా చెప్పకుంటారు. ప్రజలకు ఇదే ప్రస్తావన. మరోప్రస్తావన ఉండనేఉండదు. ఆరాజు పెర్సనాల్టీ అంతా అతనిదుస్తులు, అతనిసగలే అని ఇచటివారు ఘనంగా చెప్పకుంటారు. కొద్దిసంవత్సరాలకి పూర్వం ఇంగ్లీషువారు ఇండియాకు ఏదో క్రొత్త రాజ్యాంగ ప్రణాళిక ఇచ్చారట. దానివల్ల ఇండియాలోని సివిల్ సర్వెయ్యుయొక్క జీతాలవలె ఇండియా యొక్క జాతీయమితిసభ్యత్వంకూడా ప్లాటు టరీ అబ్లిగేషన్ అయిపోయింది. ఇండియన్ ఫెడరల్ గవర్నమెంటుయొక్క గవర్నర్ జనరల్ పై నిలిచియున్న ప్రత్యేక బాధ్యతలవల్ల ఆయన జాతీయమితిలో ఇండియా తరఫున ప్రాతినిధ్యం వహించడానికి ఒక ఇండియన్ ప్రిన్సును పంపడం తప్పనిసరి అయింది. ఇప్పుడు జాతీయమితి మూసివేయబడినా, అది ఏమీ కార్య

కలాపం నిర్వహించుచుండకపోయినా ఇండియా దీనికి ప్రతినిధుల్ని పంపుచుండడంచేత ఇండియాకు ఇంటర్ నేషనల్ స్టేటస్ ఏర్పడింది.' అని అతను ముగించాడు.

అందుమీద సమితిసంరక్షకుల్ని నేను ఇండియా ప్రతినిధి ఎప్పుడైనా లీగ్ ఎజెంట్లీ సభలకు కాని, లీగ్ కౌన్సిలు సభలకు కాని వచ్చి పాల్గొంటాడా అని అడిగాను. దానికి అతను 'అల్లాంటి సభ లేమీ ఇప్పుడు జరగటమేలేదు. ఇక అతనికి పాల్గొనడానికి అవకాశం ఏదీ కాని ఘనతవహించిన ఆ మహారాజు జాతీయమితిధవనం ఇంకా నిలిచిఉన్నదో లేదో చూడడానికిగాను ఒక మారువచ్చి సందర్శిస్తూ వుంటాడు' అని చెప్పినాడు. ఇంక అడగడానికి కాని, చూడడానికి కాని ఏమీ లేకపోవడం చేత అతనివద్ద సెలవుతీసుకుని బయటికివచ్చి అక్కడి మంగలిపాపులో శుభ్రంగా డైరం చేయించుకొని నేను కారులో బసకు చేరుకున్నాను.



వైద్య గ్రంథములు

అష్టాంగ హృదయము	నూత్రస్థానము	6	0	అనుపానముంబరి	0	8	
,,	విదానస్థానము	2	0	అనుపానకర్మాకరము	0	12	
,,	చికిత్సాస్థానము	4	8	,,	మేలుప్రతి	1	0
,,	కల్పస్థానము	1	12	అనుపానకరంగణి	0	12	
,,	ఉత్తరస్థానము	6	0	చికిత్సాకర్మము, శ్రీకోగ బాలకోగచికిత్స	1	4	
వైద్యచింతామణి రెండు సంపుటములు		8	0	వైద్యకాలజ్ఞానము	0	4	
సుశ్రుతము, శారీరస్థానము (ప్రాచీనము)		2	8	వైద్యామృతము (అశ్రీల మంబరి చేరినది)	1	4	
ధన్వంతరీనిఘంటువు (సవరణప్రతి)		2	8	రసరత్నసముచ్చయము	2	8	
వస్తుగుణపాఠము (గుణపాఠము)		3	0	బసవరాజీయము	7	0	
సర్వాధిగుణకల్పము		2	8	కాష్ఠాధరసంహిత	8	0	

విదుగు వేంకటకృష్ణారావు పంతులు,